

ህዝባዊ ምልዕዓል ኤርትራውያን ንፍትሒ

ኣብ ግንቦት 25 ንዝቃናዕ ህዝባዊ መጋባእያ፡

ግንቦት፡ 18/2019

እታ ኣፍሪቃዊት ኾኽብ ክትከውን ብዙሕ ተስፋ ተነቢሩላ ዝነበረት ኤርትራ፡ ሎሚ ሰብአውን ደሞክራሲያውን መሰላት ዜጋታታ ዘይሕለወላ፡ ልዕልና-ሕገ ዘይተረጋገጸላ ነጻ ፕረስ ዘይፍቀደላ፡ ፖለቲካዊ ብዙሕነትን ግሉጽነትን ዘይተፍቅድ፡ ኣሽሓት ደቃ ብዘይ ዕላዊ ክስን ፍርድን ኣብ ፈቐድ ቤት-ማእሰርታት ዝሰቅዩላ ናይ ስቓይን ኣውያትን ሰፈር ኮይና ኣላ፡ ድሕሪ እቲ ናይ 30 ዓመት መሪር ብረታዊ ቃልሲ፡ ድሕሪቲ ኩሉ ዝተኸፍለ ክቡር ናይ ናጽነት ዋጋ፡ ሃገርና ኣብዚ ዘላቶ ኩነታት ክትወድቕን ህዝብና ከኣ እዚ ክፍደይን ኣዝዩ ዘሕዝን ታሪኻዊ ስግንጢር እዩ። ብፍላይ ከኣ ኣብዚ እዋን ዚ ሃገርና ኣብ ኣደገኛ ኩነታት ተሸሚማ ከምዘላ ካብ ኩላትና ሰወር ኣይኮነን።

ከም ህዝባዊ ምልዕዓል ኤርትራውያን ንፍትሒ፡ ንልኡላውነት ሃገርና ካብ ኣደጋ ከነድሕን፡ ኣብቶም ንሰማማዓሎም ውሑዳት ነጥብታት ርዲምና ብሓባር ክንቃለስ ዘኸእለና ጥርናፊ ክምስረት ጽኑዕ እምነት ኣለና። ህዝባዊ ምልዕዓል ኤርትራውያን ንፍትሒ፡ ብሃገራ-ኣሜሪካ፡ ብደረጃ ከተማታት ናይ ዝንቀሳቀሳ ህዝባውያን ባይቶታት ጥርናፊ ኮይኑ፡ ካብ ታሕቲ ንላዕሊ ዝጠመተ ስትራቴጂ ዝኸተል፡ ህዝባዊ ፖለቲካዊ ምንቅስቃስዮ። ብደረጃ ብሰሜን ኣሜሪካ ባይቶ ኣቐሙ፡ ብኣህጉራዊውን ብሓባር ዘሰርሕ ጥርኑፍ ምንቅስቃስ ንክረጋግጽ ንዝሓለፈ ሓሙሽተ ዓመታት ክቃለስ ጸኒሑን ኣሎን። ነዚ እምንቶዚ ንምዕዋት፡ ንማሕበራ-ኮም ኤርትራውያን ንፍትሒ ዋሺንግቶን ዲ.ሲ. ከባቢኣን ብሓባር ከስርሓና ኣብ ዝኸእል ጉዳያት ክንዝትን ክንሰርሕን፡ ኣብ ክፍላ ለካቲት 2019 መጻዕዕታ ኣቕሪብና። ቀጺሉ ንትሕዝቶ ናይዚ ጽሑፍዚ ብሰፊሑ ዝገልጽን፡ ነዚ ሕጂ ተፈጢሩ ዘሎ ሓዲሽ ናይ ቃልሲ መንፈስን ናዕታን ከይነባኸፍ ከምሕጽንን፡ ንኣሰራርሓን ኣገባብ ኣተሓሕዞን ዝምልከት፡ ኣብ ግንቦት 10፡ 2019 ናብ ኣቦ መንበር ኣወሃሃዲት ሽማግሌ ጽሑፍ ኣቕሪብና። ክሳብ ናይ ዕለት እዚኣ ዝኾነ ዓይነት መልሲ ኣይረኽብናን። ስለዝኾነ፡ ህዝቢ ክፈልጦ ስለዝገባእ፡ ነዚ ጽሑፍዚ ከነውጽእ ግድነት ኮይኑና። ኣብዚ ጽሑፍዚ፡ ኣብ ዝሓጸረ ጊዜ ንኩላቶም ሰብ-ብርኪ ናይዚ ቃልሲ ዘሳትፍ፡ ናይ ሓባር መሪሕነት ንምቕም ይሕግዙ እዮም ዝበልናዮም እማመታት ነቕርብ።

1. ብቐዳምነት፡ ብደረጃ ሰሜን ኣሜሪካ፡ ናይ ሓባር መሪሕነት ንምምራጽ፡ ካብቶም ብዲሞክራሲያዊ ኣገባብ ኣብ ቅሉዕ ኣኼባ ወክልተን ዝመረጸ ከተማታት ዝወጸት ኣሰናዳዊት ሽማግሌ ክትቆውም፤
2. ኣሰናዳዊት ሽማግሌ፡ ናይ ምርጫ ቅጥዕን ናይ ህዝቢ ኣኼባ ዛዕባታትን ብምድላው ኣብ ኩለን ከተማታት ናይ ሰሜን ኣሜሪካ ህዝባዊ ባይቶታት ንክምስረታን ምርጫ ንክገብሩን ጎስጓስ ክተካይድ፤
3. ኣብ ውሽጢ 3 ወርሒ፡ ብብከተምኡም ዝተመርጹ ወክልቲ ከተማታት፡ ኣብ ዝገብርዎ ናይ 2 መዓልቲ ዋዕላ፡ መደብ-ስራሕን ውሽጣዊ ሕግን ናይዚ ጥርናፊ ድሕሪ ምርቃቕ፡ ሓንቲ ናይ ሰሜን ኣሜሪካ ኣወሃሃዲት ሽማግሌ ክትምረጽ።

እምነትና፡ ዘይተወደበ ህዝቢ፡ ከድምዕ ዘይኸእል ቁጽሪ ጥራሕዮ። ዝተወደበ ህዝቢ ግን ክስዕር ዝኸእል ሓይሊዮ። ስለዚ ኣብ ክንዲ ብሃታ-ሃታ፡ መሪሕነት ንምቕም ጥራይ እንጓዩ፡ ብቀዳምነት ኣብ ውሽጢ ሓጺር ጊዜ ጽዑቕ ጎስጓስ ብምክያድ ነፍስወከፍ ከተማ ኣቐዲማ ህዝባዊ ባይቶ ንክተቕውም ክንሰርሕ ይግባእ።

ኣብ መደምደምታ፡ ህዝቢ ብብከተምኡ ተጋቢኡ፡ ዕላማታቱን ናይ ሓባር ራእይን ናይ ቃልሲ ስትራቴጂኡን ከየነጸረ ብታህዋኽ ወክልቲ ከተማታት ጥራይ ምምራጽ፡ ከም ሰረገላ ቅድሚ ፈረስ፡ ወይ ኣብ ልጓም ዘይብሉ ፈረስ ምውጣሕ ከይከውን ነተሓሳስብ። ከመይ ሲ፡ መሪሕነት/ኣመራርሓ ማለት-ቅርጹ-ሓሳብ፡ ራእይ፡ ኣትኩሮን፡ ስእለ-መንገዲ ተነጺሩ ዝተዋደደ ኣገባብ እምበር ወልቀ-ሰብ ወይ ውልቀ-ሰባት ኣይኮነን።

ስርዓት ህግደፍ ብህዝባዊ ሓይሊ ክሰዓር እዩ!

ዝኸርን ክብርን ንሰማእታትና!

